

இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

சனிக்கிழமை 14.02.2026

ஓம் பிர்லாவுக்கு சிக்கல்!

மக்களவைத் தலைவர் ஓம் பிர்லாவை பதவி நீக்கம் செய்ய தீர்மானம் கொண்டு வர எதிர்க்கட்சிகள் முடிவெடுத்துள்ளன. அனைவருக்கும் சம வாய்ப்பு, சம உரிமை வழங்க வேண்டிய மக்களவைத் தலைவர், பா.ஜ.க.வைச் சேர்ந்தவராகவே நடந்து கொள்வது நாடாளுமன்ற மாண்புமிகு மாபெரும் இழுக்கு. அதை உணராமலேயே அவர் செயல்பட்டு வருகிறார். அவரை அப்படித்தான் செயல்பட வேண்டும் என்று ஒன்றிய ஆட்சி மேலிடம் கட்டளை பிறப்பித்துள்ளது.

1. மக்களவை அலுவலகத்தை நடத்துவதில் அவைத்தலைவர் ஓம் பிர்லா முற்றிலும் பாரபட்சமாக நடந்து கொள்கிறார்.
2. பல்வேறு நேரங்களில் எதிர்க்கட்சித் தலைவர்கள் பேச ஓம் பிர்லா அனுமதிப்பது இல்லை.
3. நாடாளுமன்ற அடிப்படை ஜனநாயக உரிமை மறுக்கப்பட்டுள்ளது.
4. மக்களவை எதிர்க்கட்சித் தலைவர் ராகுல் காந்தி பேசுவதற்கான முழு அனுமதியை பிப்ரவரி 2 ஆம் தேதி ஓம் பிர்லா வழங்கவில்லை. பொதுவாகவே ராகுல் காந்தியைப் பேச அனுமதிப்பது இல்லை.
5. எதிர்க்கட்சியைச் சேர்ந்த எட்டு உறுப்பினர்களை தன்னிச்சையாக பிப்ரவரி 3 ஆம் தேதியன்று இடைநீக்கம் செய்துள்ளார். ஜனநாயக முறைப்படி நடந்து கொண்ட அவர்களுக்கு தண்டனை தரப்பட்டுள்ளது.
6. பா.ஜ.க. எம்.பி.யான நிஷிகாந்த் துபே, தொடர்ச்சியாக முன்னாள் பிரதமர்களை அவமதிக்கும் வகையில் அவையில் பேசி வருகிறார். அவரைப் பேச அனுமதிக்கிறார். அவரைக் கண்டிக்கச் சொன்னாலும் கண்டிக்க மறுக்கிறார். அவர் மீது புகார் அளித்தும் நடவடிக்கை எடுக்க மறுக்கிறார்.
7. பிப்ரவரி 7 ஆம் தேதியன்று அவைக்கு வந்து உரையாற்ற வேண்டிய பிரதமர் வரவில்லை. அதற்காகச் சொல்லப்பட்ட காரணம் மிகமிக அபத்தமானது. காங்கிரஸ் கட்சியைச் சார்ந்த பெண் எம்.பி.க்கள் பிரதமரைத் தாக்க திட்டமிட்டதாக அவைத் தலைவர் சொல்வது அபாண்டமான பழியாகும். இது அப்பட்டமான பொய்யாகும்.
8. நாடாளுமன்ற மரபுகள் மற்றும் விதிமுறைகளின் பாதுகாவலராக இருக்க வேண்டிய அவைத்தலைவர், அவதூறான கருத்துகளைத் தெரிவிப்பதன் மூலமாக தனது அரசமைப்புச் சட்டப் பதவியைத் தவறாகப் பயன்படுத்தி இருக்கிறார்.

- இப்படி அடுக்கடுக்கான குற்றச்சாட்டுகள் அவைத்தலைவர் ஓம் பிர்லா மீது வைக்கப்பட்டுள்ளது. அவைத் தலைவரை நீக்கும் தீர்மானம், மக்களவைத் தலைமைச் செயலர் உத்பல் குமார் சிங்கிடம் தரப்பட்டுள்ளது. இந்திய அரசமைப்புச் சட்டத்தின் 94(சி) பிரிவின் கீழ் இது தரப்பட்டுள்ளது. தி.மு.க., காங்கிரஸ், உள்ளிட்ட எதிர்க்கட்சிகளைச் சேர்ந்த 120 நாடாளுமன்ற உறுப்பினர்கள் இதில் கையெழுத்துப் போட்டுள்ளார்கள்.

மக்களவைத் தலைவருக்கு எதிராகத் தீர்மானம் தரப்பட்டால் அவர், அவை நடவடிக்கைகளில் ஈடுபட முடியாது. அந்த அடிப்படையில் அவைக்கு அவைத்தலைவர் ஓம் பிர்லா வரவில்லை. அவராகவே விலகி இருக்க முடிவெடுத்து விட்டார்.

இந்திய நாடாளுமன்ற வரலாற்றில் அவைத்தலைவரை நீக்கும் தீர்மானம் இதுவரை மூன்று முறை (1954, 1966, 1987) வந்துள்ளது. இப்போது கொடுக்கப்படும் தீர்மானம் நான்காவது முறை ஆகும். தீர்மானம் வெற்றி பெறுகிறதா, தோற்கிறதா என்பது முக்கியமல்ல. நாடாளுமன்ற வரலாற்றில் பதவி நீக்கம் செய்யும் தீர்மானத்துக்கு உள்ளானவர்கள் வரிசையில் ஓம் பிர்லா வரப்போகிறார்.

அவர் மீதான தீர்மானத்தை விட, அவர் பேசிய முறைதான் அவருக்கு அதிக களங்கம் ஏற்படுத்துகிறது.

"மக்களவையில் சில எம்.பி.க்கள் முறையற்ற முறையில் நடந்து கொண்டனர். குடியரசுத் தலைவரின் உரைக்கு நன்றி தெரிவிக்கும் தீர்மானத்தின் மீது உரை நிகழ்த்த பிரதமர் மோடி மக்களவைக்கு வருவதாக இருந்தார். அவர் வருவதற்கு முன்பாக, காங்கிரஸ் பெண் எம்.பி.க்கள் பிரதமர் இருக்கையைச் சுற்றி வளைத்திருந்தனர்.

பிரதமரின் உரையின்போது, காங்கிரஸ் தலைமையிலான எதிர்க்கட்சி எம்.பி.க்கள் எதிர்பாராத செயலில் ஈடுபட முயற்சித்துள்ளார்கள் என்று எனக்கு முன்கூட்டியே தகவல் கிடைத்தது. அப்படி ஒரு சம்பவம் நடந்திருந்தால் அது தேசத்தின் கண்ணியத்துக்கு கடுமீ சேதத்தை ஏற்படுத்தி இருக்கும். அதனால்தான், நாடாளுமன்றத்துக்கு வர வேண்டாம் என பிரதமரை நான் கேட்டுக்கொண்டேன்" என்று சபாநாயகர் ஓம் பிர்லா தெரிவித்தார்.

பிரதமரைத் தாக்க காங்கிரஸ் பெண் எம்.பி.கள் முயற்சித்ததாகச் சொல்லலாமா? நாடாளுமன்ற மக்களவைக்குள் ஒரு நாட்டின் பிரதமர் வர முடியாத அளவுக்கு இந்திய நாட்டில் உள்ளாட்டுக் குழப்பங்கள் நடக்கிறதா? ஆளுல் பா.ஜ.க. பலவீனமானதாக இருக்கிறதா? பிரதமர் அவ்வளவு பயப்படுகிறாரா?

அவைக்குள் அனைத்துக்கும் முழு அதிகாரம் படைத்தவர் அவைத்தலைவர். அனைவரையும் பாதுகாக்க வேண்டியவர் அவர்தான். இந்த நாட்டின் பிரதமரைக் கூட பாதுகாக்க முடியாத அளவுக்கு பலவீனமானவரா ஓம் பிர்லா?

அவைக்குள் வந்து பேச முடியாமலே பிரதமர் மோடிக்கு பல காரணங்கள். அவை அவரது தரப்பு அரசியல் நியாயங்கள். ஆனால், அவையில் பிரதமருக்குப் பாதுகாப்பு இல்லை என்று அவைத்தலைவர் சொல்வது இந்திய நாடாளுமன்றத்துக்கே இழுக்கு அல்லவா?

பிரதமர் வரவில்லை. பேசவில்லை என்பது ஒரு நாள் செய்தி. ஆனால் இந்திய நாடாளுமன்றத்தில் பிரதமர் மோடிக்கு பாதுகாப்பு இல்லை என்பது வரலாறு முழுக்க பேசப்பட வேண்டும் செய்தி ஆகும். உலக நாடுகளின் தலைவர்கள் இதைப் படித்தால் தலையில் அடித்துச் சிரித்திருக்க மாட்டார்களா? 'வில்லுக்குருவக்கா இந்த நிலைமை?' என்று அதிர்ச்சி அடைய மாட்டார்களா?

சீன ஆக்கிரமிப்பை எதிர்கொள்ள முடியாதது. அமெரிக்க வர்த்தகக் கொள்கைக்கு அடிபணிந்தது... இப்படி பிரதமர் பதில் சொல்ல முடியாத பல இருக்கிறது. ஒவ்வொரு பிரச்சினைக்கும் உண்மையாக, முழுமையாக விவாதம் நடந்தால் பிரதமரால் பதில் சொல்லவும் முடியாது. அவைக்குள் நிம்மதியாக அமரவும் முடியாது. என்ன செய்வார் ஓம் பிர்லா? பிரதமரைக் காப்பாற்றப் போய் அவர் சிக்கிக் கொண்டார்.



முதலமைச்சர் மு.க.ஸ்டாலின் அவர்கள் நேற்று முன்தினம் (12.2.2026) தொழில், முதலீடு ஊக்குவிப்பு மற்றும் வர்த்தகத் துறை சார்பில் சென்னையில் நடைபெற்ற புதிதானுவூ ஒப்பந்தங்கள் செயலாக்க மாநாட்டில் (Conversion Conclave), 36,968 கோடி ரூபாய் முதலீட்டில் 60,823 நபர்களுக்கு வேலைவாய்ப்பு வழங்கி 71 புதிய திட்டங்களுக்கு அடிக்கல் நாட்டி, 31,934 கோடி ரூபாய் முதலீட்டில் 82,664 நபர்களுக்கு வேலைவாய்ப்பு வழங்கும் வகையில் 52 முடிவுற்ற திட்டங்களைத் தொடங்கி வைத்தார். இந்த நிகழ்ச்சியில், அமைச்சர் முனைவர் டி.ஆர்.பி. ராஜா, தலைமைச் செயலாளர் நா.முருகானந்தம், மாநில திட்டக் குழுவின் செயல் தலைவர் யோசிபிபார் ஜெ. ஜெயபஞ்சவர்ணம், தொழில், முதலீடு ஊக்குவிப்பு மற்றும் வர்த்தகத் துறை செயலாளர் வி. அருண்ராஜ், தமிழ்நாடு தொழில் விழிப்பு மற்றும் துறைத்தலைவர் மோலாண்டை இயக்குநர் மற்றும் தலைமைச் செயல் அலுவலர் மருத்துவர் தரேஸ் அகமது, ஓம்ராள் ஹெல்த்தேக் நிறுவனத்தின் மோலாண்டை இயக்குநர் பாலகோ ஜவானகா, B.I.G. Tech நிறுவனத்தின் முத்தமை செயல் அலுவலர் ராஜா பன்னையன், நார் பிபெர்ஸ் நிறுவனத்தின் மோலாண்டை இயக்குநர் மார்கல் பெர், பாரத் பியோ டெக் நிறுவனத்தின் செயல் தலைவர் கிருஷ்ணா எல்லா, டாப் நிறுவனத்தின் முத்தமை செயல் அலுவலர் மோகித் மல்கோத்ரா, தொழில் நிறுவனங்களின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (12.02.2026) பெருநகர சென்னை மாநகராட்சியின் தண்டையார்பேட்டை மண்டலத்திற்குட்பட்ட கொடுக்குப்பேட்டை, மணலி சாலையில் இரயில்வே 2பி சந்திக்கடவில் 96.04 கோடி ரூபாய் செலவில் புதிதாக கட்டப்படும் மேம்பாலத்தினை பொதுமக்கள் பயன்பாட்டிற்குத் திறந்து வைத்தார். இந்த நிகழ்ச்சியில், அமைச்சர்கள் கே.என். நேரு, பி.கே. சேகர் பாபு, மேயர் திருமதி ஆர். பிரியா, நாடாளுமன்ற உறுப்பினர் டாக்டர் கலாநிதி வீராசாமி, சட்டமன்ற உறுப்பினர்கள் ஆர்.டி. சேகர், எபிநேசர், ஆர். மூர்த்தி, துணை மேயர் மு. மகேஷ்குமார் மற்றும் அரசு உயர் அலுவலர்கள் கலந்து கொண்டனர்.

கொடுக்குப்பேட்டை மணலி சாலையில் இரயில்வே 2பி சந்திக்கடவில்

ரூ.96.04 கோடி செலவில் புதிதாக கட்டப்படும் மேம்பாலம்! முதலமைச்சர் மு.க.ஸ்டாலின் திறந்து வைத்தார்!

சென்னை, பிப்.14- முதலமைச்சர் மு.க.ஸ்டாலின் அவர்கள் நேற்று முன்தினம் (12.02.2026) பெருநகர சென்னை மாநகராட்சியின் தண்டையார்பேட்டை மண்டலத்திற்குட்பட்ட கொடுக்குப்பேட்டை, மணலி சாலையில் இரயில்வே 2பி சந்திக்கடவில் 96.04 கோடி ரூபாய் செலவில் புதிதாக கட்டப்படும் மேம்பாலத்தினை பொதுமக்கள் பயன்பாட்டிற்குத் திறந்து வைத்தார். மேலும், கொடுக்குப்பேட்டை எண்ணூர் நெடுஞ்சாலையில் இரயில்வே 2ஏ சந்திக்கடவில் 75 கோடி ரூபாய் மதிப்பீட்டில் புதிதாக கட்டப்படும் மேம்பாலம் மற்றும் தண்டையார்பேட்டை மண்டலம், கொடுக்குப்பேட்டை மணலி சாலையில் புதிய பாலத்திற்கு அருகில் 1 கோடியே 10 இலட்சம் ரூபாய் மதிப்பீட்டில் அமைக்கப்பட உள்ள புங்கா ஆகியவற்றிற்கு அடிக்கல் நாட்டி, பணிகளைத் தொடங்கி வைத்தார்.

கொடுக்குப்பேட்டை, மணலி சாலையில் இரயில்வே 2பி சந்திக்கடவில் கட்டப்படும் மேம்பாலத்திற்கு திறந்து வைத்தல் போக்குவரத்து நெரிசல் மிகுந்த கொடுக்குப்பேட்டை, மணலி சாலை மற்றும் எண்ணூர் நெடுஞ்சாலையில் உள்ள இரயில்வே 2பி மற்றும் 2ஏ சந்திக்கடவுகளில் தொடர் இடைவெளிகளில் இரயில் போக்குவரத்துக்கு ஏதுவாக சுமார் 42 ஆயிரம் வாகனங்களின் போக்குவரத்து நிறுத்தம் செய்யப்படுகிறது. இதனால் இவ்விரு சந்திக்கடவுகளையும் கரைக்க வாகனங்களும் பொதுமக்களும் கட்டப் பதற்கு காலதாமதமாகிறது. இதன் காரணமாக இப்பகுதி மக்களின் 40 ஆண்டு கால கோரிக்கையினை நிறைவேற்றி, பொதுமக்களின் சிரமத்தை போக்கும் வகையிலும், காலநேரம் மற்றும் எரிபொருள் சேமிப்பை கருத்திற்கொண்டும் மேற்படி சந்திக்கடவுகளுக்கு மாற்றாக மணலி சாலை மற்றும் எண்ணூர் நெடுஞ்சாலையில் மேம்பாலங்கள் அமைக்க திட்டமிடப்பட்டது.

நகராட்சி நிர்வாகம் மற்றும் குடிநீர் வழங்கல் துறையின் 2022-23ஆம் ஆண்டிற்கான மாணியக் கோரிக்கையில், கொடுக்குப்பேட்டையில் உள்ள

மணலி சாலையில் 2பி இரயில்வே சந்திக்கடவில் புதிய மேம்பாலம் அமைக்கப்படும் என்று அறிவிக்கப்பட்டது.

அந்த அறிவிப்பின்படி, தண்டையார்பேட்டை மண்டலம், கொடுக்குப்பேட்டை, மணலி சாலையில் இரயில்வே 2பி சந்திக்கடவில் உட்கட்டமைப்பு மற்றும் வசதிகள் நிதியின் கீழ் 96.04 கோடி ரூபாய் செலவில் புதிய பாலம் கட்டப்பட்டு முதலமைச்சர் அவர்களால் நேற்று முன்தினம் மக்களின் பயன்பாட்டிற்காகத் திறந்து வைத்து, வாகனத்தில் பயணம் செய்தார். இம்மேம்பாலத்தின் நீளம் 840 மீட்டர் (இரயில்வே பகுதி நீளம் 72 மீட்டர் உட்பட), அகலம் 8.40 மீட்டர் மற்றும் மேம்பாலத்தின் இரு மருங்கிலும் சேவை சாலையின் (Service Road) அகலம் 5 மீட்டர் ஆகும். இப்பாலத்தினால் கொடுங்கையூர், கொடுக்குப்பேட்டை, தண்டையார்பேட்டை, எழில் நகர், கண்ணாசாள் நகர் மற்றும் நேரு நகர் உள்ளிட்ட பகுதிகளில் வசிக்கும் சுமார் 1 இலட்சம் மக்கள் பயனடைவர்.

எண்ணூர் நெடுஞ்சாலையில் சந்திக்கடவு என்.2Aல் கட்டப்பட்டுள்ள புதிய மேம்பாலத்திற்கு அடிக்கல் நாட்டுதல் பெருநகர சென்னை மாநகராட்சி,

தண்டையார்பேட்டை மண்டலம், கொடுக்குப்பேட்டை எண்ணூர் நெடுஞ்சாலையில் இரயில்வே 2A சந்திக்கடவில் உட்கட்டமைப்பு மற்றும் வசதிகள் நிதியின் கீழ் 75 கோடி ரூபாய் மதிப்பீட்டில் புதிய மேம்பாலம் அமைக்கும் பணிக்கு முதலமைச்சர் அவர்கள் இன்றையதினம் அடிக்கல் நாட்டினார்.

இந்த மேம்பாலம் 448 மீட்டர் நீளம் (இரயில்வே பகுதி நீளம் 39.40 மீ. உட்பட), 11 மீட்டர் அகலம் மற்றும் 5 மீட்டர் அகலமுள்ள நடைபாதையுடன் கூடிய சேவை சாலைகளுடன் (Service Roads) அமைக்கப்படவுள்ளது. இம்மேம்பாலம் பவர் ஹவுஸ் சந்திப்புக்குப் பிறகு சுமார் 30 மீட்டர் தொலைவில் தொடங்கி IOCL சந்திப்பில் முடிவடைகிறது. இப்பாலம் பணிகள் முடிவடும் நிலையில் இப்பகுதிகளைச் சார்ந்த சுமார் 1 இலட்சம் மக்கள் பயனடைவார்கள்.

தண்டையார்பேட்டை மண்டலம், கொடுக்குப்பேட்டை மணலி சாலையில் புதிய பாலத்திற்கு அருகில் அமைக்கப்படவுள்ள புங்காவிற்கு அடிக்கல் நாட்டுதல் தண்டையார்பேட்டை மண்டலம், கொடுக்குப்பேட்டை மணலி சாலையில் புதிய பாலத்திற்கு அருகில் 1 கோடியே 10 இலட்சம் ரூபாய் மதிப்பீட்டில் அமைக்கப்பட உள்ள புங்காவிற்கு முதலமைச்சர் அவர்கள் நேற்று முன்தினம் அடிக்கல் நாட்டினார்.

இந்த புங்காவானது, 19,128 சதுர அடி பரப்பளவு கொண்டது. இப்பூங்காவில் பசுமைத் தாவரங்கள், சுற்றிலும் நடை பயிற்சிக்கான பாதை, அமரும் இருக்கைகள், மின்விளக்குகள் உள்ளிட்ட வசதிகளுடன் அமைக்கப்படுகிறது.

இந்த நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, இந்து சமய அறநிலையத் துறை அமைச்சர் பி.கே.சேகர் பாபு, மேயர் திருமதி ஆர்.பிரியா, நாடாளுமன்ற உறுப்பினர் டாக்டர் கலாநிதி வீராசாமி, சட்டமன்ற உறுப்பினர்கள் ஆர்.டி. சேகர், எபிநேசர், ஆர்.மூர்த்தி, துணை மேயர் மு. மகேஷ்குமார், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், பெருநகர சென்னை மாநகராட்சி ஆணையர் ஜெ.குமரகுபுரன், சென்னை குடிநீர் வாய்ப்புத்தின் மேலாண்மை இயக்குநர் டாக்டர் டி.ஜி.வினாய், பெருநகர சென்னை மாநகராட்சி வடக்கு வட்டார துணை ஆணையர் கட்டாரவி தேஜா மற்றும் அரசு உயர் அலுவலர்கள் கலந்து கொண்டனர்.



சேலம் மாவட்டம், சோளம்பள்ளம் சிம்மயா வித்யாலயா மேல்நிலைப் பள்ளி வளாகத்தில் நேற்று முன்தினம் (12.02.2026) நடைபெற்ற வரும் "நல்ல காக்கும் ஸ்டாலின்" மாபெரும் மருத்துவ முகாமினை சுற்றுலாத்துறை அமைச்சர் இரா.இராஜேந்திரன் நேரில் பார்வையிட்டு ஆய்வு மேற்கொண்டார். உடன் மாவட்ட சுகாதார அலுவலர் மரு.சென்ட்லாண்ட் உள்ளிட்ட தொட்டியை அலுவலர்கள் உள்ளனர்.